

کلورفل اور قرآن

۱۔ سائنس اور قرآن۔ ایک نظر میں

جناب مولوی محمد شہاب الدین ندوی۔ فرقانیہ اکیڈمی چک بانا اور بیگلور نارنگھ

قرآن حکیم کا نظام دلائل | قرآن مجید شعر و شاعری، ہندسہ و ریاضی، منطق و فلسفہ، تاریخ و جغرافیہ، معاشیات و سیاسیات اور سائنس اور ٹیکنالوجی وغیرہ کسی مخصوص دنیوی علم و فن کی کتاب نہیں ہے۔ اس کا اصل اور بنیادی موضوع عالم بشری کی فکری و اعتقادی اصلاح اور انفرادی و اجتماعی زندگی میں ہر حیثیت سے اس کی ہدایت و رہنمائی ہے۔ مگر دیگر فرسودہ مذاہب کی طرح اسلام مخصوص لوگوں کے جذبات سے سناپیل نہیں کرتا اور اپنے نظریات و تصورات کو لوگوں کے دل و دماغ پر زبردستی مسلط نہیں کرتا۔ اور دوسری حیثیت سے وہ غیر معقول اور خلاف عقل عقائد کی تعلیم نہیں دیتا جیسے عیسائیوں کے عقیدہ تثلیث و کفارہ یا پارسیوں کے عقیدہ ثنویت (DUALISM) یا شیعوں کے عقیدہ بدو وغیرہ کا حال ہے۔ بلکہ وہ تمام معاملات میں عقل و خرد اور سوچ بچار سے کام لینے کی دعوت دیتا ہے۔ اور اپنے پیش کردہ عقائد و تعلیمات کے اثبات کے لئے ہر قسم کے علمی و عقلی اور آفاقی و انفسی دلائل نہایت انوکھے اور دل نشیں طرز میں بیان کرتا ہے۔ جن کے ملاحظہ سے انسانی ذہن و دماغ میں پیدا ہونے والے تمام شکوک و شبہات رفع ہو جاتے ہیں اور کسی قسم کی پچیدگی یا غیر معقولیت باقی نہیں رہتی یہ اسلام کی ایک بہت بڑی خصوصیت

لے یہ عقیدہ کہ دنیا میں خیر و شر کی الگ الگ حکومتیں قائم ہیں خدائے خیر (یزدان) الگ ہے اور خدائے شر (ابریمن) الگ۔ اور ان دونوں میں ہمیشہ کش مکش اور آویزش برپا رہتی ہے۔ ایک کے قبضہ میں روشنی اور جملہ حسنات ہیں تو دوسرے کے قبضہ میں تاریکی اور تمام سیئات۔

ہے جس کا مقابلہ اس صنوعِ ارض پر کوئی دوسرا مذہب یا صیغہ ہرگز نہیں کر سکتا۔

شہر رمضان الذی انزل فیہ القرآن ہدیٰ للناس ونبیۃ من الہدی والفرقان :-

ماہ رمضان وہ ہے جس میں قرآن اتارا گیا۔ وہ نوع انسان کے لئے ہدایت نامہ ہے (جس میں نوع انسانی کی)

دہری اور حق و باطل میں فرق و امتیاز کے دلائل موجود ہیں (لقرہ: ۱۸۵)

ان فی ذلک لذکر لیس من کان لہ قلب اوالقی السمع وھو شہید : اس میں ایک بہت بڑی

یاد دہانی موجود ہے ہر اس شخص کے لئے جو قلب (سلیم) رکھتا ہو یا توجہ کے ساتھ اس کی نصیحت پر کان

دھرتا ہو (ق: ۳۷)

وانزل من القرآن ما ھو شفاء ورحمۃ للمؤمنین : اور ہم قرآن

کے ذریعہ ان مضامین کو اتارتے ہیں جو (ہر قسم کے قلبی امراض کے لئے) شفاء اور اہل ایمان کے لئے

رحمت ہیں (بنی اسرائیل: ۸۲)

اسلامی عقائد و ایمانیات میں توحید، رسالت اور مواد (یوم جزاء) کے تصورات نہایت اہم اور

محرکہ آراء نوعیت کے حامل ہیں۔ کیوں کہ اخلاق و کردار کی درستی اور تمام اعمال صالحہ پر عمل پیرانی کا

دارومدار انہیں تصورات پر ہے۔ اس لئے قرآن مجید میں ان امور کے اثبات کے لئے بہت زیادہ

زور دیا گیا ہے اور اس سلسلے میں وہ تمام طریقے استعمال کئے گئے ہیں جو ممکن ہو سکتے ہوں۔

ولقد صرنا فی ہذا القرآن لیسذکر وادما یزید ہم الا فھوس ا: اور ہم نے اس

قرآن میں (ہر بات) مختلف اسالیب میں بیان کی ہے تاکہ لوگ اس سے سبق حاصل کر سکیں مگر منکرین

حق کے لئے ان مضامین سے دوری ہی بڑھتی جائے گی کیوں کہ قبول حق ان کے لئے بہت شاق

گزرتا ہے (بنی اسرائیل: ۴۱)

ولقد صرنا للناس فی ہذا القرآن من کالمثل فابی اکثر الناس الا کفوس ا: اور ہم نے

نوع انسانی کے لئے اس قرآن میں ہر قسم کی مثالیں پیر پھر کر (مختلف پیرایوں میں) بیان کر دی ہیں

مگر اکثر لوگوں کو (حق و باطل کے راستوں کی وضاحت کے بعد بھی) کفر ہی پر اصرار رہتا ہے (تاکہ وہ

بے راہ روی کی روش اپنا کر من مانی کر سکیں (بنی اسرائیل : ۸۹)

قرآن عظیم کا مشن یہ ہے کہ وہ حق بات کو پوری طرح اجاگر کر کے نوع انسانی پر اتمام حجت کر دے جس کے بعد مزید کسی قبیل و قال کی گنجائش مطلق نہ رہ جائے۔ یہ بالکل دوسری بات ہے کہ بنی آدم حق بات اور اس کے دلائل کو تسلیم کریں یا نہ کریں۔ ارادہ و اختیار کی آزادی عطا کرنے اور غور و فکر کی دعوت دینے کا مقصد بھی اتمام حجت ہی ہے۔ اس مقصد کی تکمیل کے لئے قرآن کریم محض علمی و عقلی دلائل ہی پر اکتفا نہیں کرتا بلکہ نظام کائنات سے متعلق ہر قسم کے آفاقی و انفسی (سائنس) دلائل بھی توجید، رسالت اور معاد کی صحت و صداقت کے ثبوت میں فراہم کرتا ہے جسب ذیل آیات کا یہی مطلب ہے:

سنس یبہم الیبتانی الا افاق و فی انفسہم حتی یتبتین لہم اند الحقی : ہم ان منکرین

کو اپنے نشانات و دلائل دکھا کر رہیں گے ان کے چاروں طرف (مختلف مظاہر کائنات میں) بھی اور خود ان کی ہستیوں (ان کے طبعی و فطری اور نفسیاتی احوال و کوائف) میں بھی تا آنکہ ان پر واضح ہو جائے کہ یہ کلام برحق ہے۔ (حکم سجدہ : ۵۳)

خلق الانسان من عجل سا وری بیکہ الخ..... : انسان کی سرشت میں (نفسیاتی

طور پر) بڑی عجلت پسندی رکھی گئی ہے۔ یہ عنقریب تم کو اپنے نشانات و دلائل دکھا دیں گا۔ لہذا تم جلدی مت کرو۔ (مومن : ۸۱)

آیات الہی کیا ہیں | اس لحاظ سے قرآن حکیم میں نظام کائنات اور علوم سائنس سے متعلق جو آیتاں مذکور ہیں وہ ان ہی اغراض و مقاصد کے افہام و تفہیم کی غرض سے ہیں۔

ان فی السموات والاس فی لایات الامونین وہ فی خلقکم وما یبیت من دآبئ الیت لقوم

یوقنونہ واختلاف الیل والنہار وما انزل اللہ من السماء من رزق فاخیا بہ الارض بعد موتہا

ونعریف الیس یحیی الیت لقوم یعقلون تلک الیت اللہ تنوہا علیک بالحق فبای حد یتبع اللہ

والیتہ یؤمنون وہ یل کل افاق انیمہ سمیع آیت اللہ تبارک علیہ شمر لیس مستکبراً کان لعلہا

فمن بعد اب الیمرہ

بے شک ارض و سماوات میں ایمان لانے والوں کے لئے نشانات و دلائل بکھرے ہوئے ہیں۔ خود تمہاری اور دیگر جانداروں کی خلقت میں بھی یقین کرنے والوں کے لئے نشانیاں موجود ہیں۔ رات دن کے ہیر پھیر میں اور اس رزق (پانی جو ذریعہ رزق ہے) میں جس کو وہ اوپر سے برسا دیتا ہے پھر اس کے ذریعہ زمین کو اس کی موت کے بعد زندہ کر دیتا ہے (خشک زمین کو سرسبز و شاداب بنا دیتا ہے) اور ہواؤں کے (نظام) ادل بدل میں بھی سمجھنے والوں کے لئے نشانہائے (قدرت) موجود ہیں۔ یہ اللہ کی آیات ہیں جن کو ہم ٹھیک پڑھ ٹھیک سنا رہے ہیں۔ تو پھر اللہ اور اس کی آیات و نشانات کے بعد یہ لوگ آخر کس بات پر ایمان لاسکیں گے؟ خرابی ہے ہر اس شخص کے لئے جو جھوٹ اور گناہ پر مکر باندھ چکا ہو۔ جو "آیات اللہ" کو — جو اس کو پڑھ کر سنائی جاتی ہیں۔ سنتا تو ہے مگر پھر تکبر ہی پر اڑا رہتا ہے، گویا کہ کچھ سننا ہی نہیں۔ تو ایسے شخص کو ایک دردناک عذاب کی خوشخبری سنا دو۔

(جاثیہ: ۲-۸)

قرآن کی اصطلاح میں "آیات" یا "آیات اللہ" کا اطلاق چار چیزوں پر

ہوتا ہے:

- ۱۔ قرآنی آیات
- ۲۔ احکام و اوامر
- ۳۔ معجزات انبیاء
- ۴۔ نشانات و دلائل

لفظ آیات "آیتہ" کی جمع ہے جس کے معنی ظاہری یا واضح نشانی (SIGN) کے ہیں۔ یہ نشانی اگرچہ مکمل دلیل نہیں ہوتی۔ مگر واضح طور پر (منطقی) دلیل کی رہنمائی کرنے والی ہوتی ہے۔

لے مفردات القرآن، ص ۱۱۲، از مولانا قراہی

اس سے مراد وہ علامات قدرت اور نشانات الہی ہیں جو صحیفہ فطرت کے اوراق پر منقش ہیں۔ جن سے خدا کے وجود، اس کی قدرت و وحدانیت، ربوبیت و رحمانیت اور حکمت و منصوبہ بندی کا حال آشکارا ہوتا ہے اور جن سے رسالت اور یوم آخرت کی شہادت و گواہی فراہم ہوتی ہے۔ ان خدائی نشانات و دلائل میں سے جو چیزیں انسان کی ذات اور اس کی سرشت سے متعلق ہیں۔ ان کو دلائل انفس کہا جاتا ہے اور جو نشانات قدرت انسان کے چاروں طرف مختلف مظاہر حیوانات و نباتات اور جمادات و افلاک کی ساخت و پرداخت اور ان کے تخریر نظامات کی شکل میں بکھرے ہوئے ہیں انہیں دلائل آفاقی کے نام سے تعبیر کیا جاتا ہے۔ سائنٹفک تحقیق و ریسرچ سے جس قدر کبھی دلائل و شواہد فراہم ہوں وہ اصولاً ان ہی دو اقسام میں محصور ہوں گے اور آفاقی و انفسی دلائل ہی کا دوسرا نام "آیات اللہ" ہے۔

غرض اس وقت میرا موضوع بحث اسی قسم کی ایک آفاقی یا کونی (NATURAL) "آیت" (کلوروفل) سے ہے۔ جس میں توحید و رسالت اور یوم جزاء کے اثبات کے واضح دلائل اور نہایت حیران کن اسباق و بصائر موجود ہیں۔ یہ ایک ایسا مجموعہ عبر و بصائر ہے جس کے ملاحظہ سے مادیت (MATERIALISM) کے تار پود بکھر جاتے ہیں۔ نیچریت (NATURALISM) پارہ پارہ ہو جاتا ہے۔ اور تشکیک و لاادریت وغیرہ تمام گمراہ کن فلسفوں کا خاتمہ ہو جاتا ہے۔

کلیسا اور مادیت | یوں تو مادہ پرستی یا دہریت زمانہ قدیم سے کسی نہ کسی شکل میں موجود رہی ہے۔ مگر یہ وہاں عالمگیر پیمانے پر آج پھیلی ہوئی اس کی مثال گذشتہ ادوار میں نہیں ملتی۔ موجودہ الحاد و لاادریت کی آفاق گیر نشر و اشاعت کلیسا (چرچ) کی نا عاقبت اندیشی کا براہ راست نتیجہ ہے۔ یعنی کلیسا نے علم و تحقیق کے خلاف صدیوں تک جبر و استبداد، شقاق و بربریت اور روح فرسا

لے اس سے مراد و خضرہ باہر ازنگ ہے جو دنیا کے نباتات کا لازمی عنصر ہے۔ اس کی بنا پر پیپر پودے

ہرے بھرے اور سرسبز و شاداب دکھائی دیتے ہیں۔

مظالم کا جو مظاہرہ کیا تھا، الحاد و مادیت اسی کا ردِ عمل ہے۔ کلیسا کے مظالم اور چہرہ دستیوں سے تنگ آکر اہل علم (سائنس دانوں) نے مذہب کے خلاف بغاوت کر دی اور الحاد و دہریت کے نقیب و ہمنوا بن گئے۔ کیوں کہ وہ صاف دیکھ رہے تھے کہ عیسائی مذہب میں علمی ترقیوں کے لئے کوئی گنجائش نہیں ہے بلکہ کلیسا ہر نئی تحقیق پر کفر و ارتداد کا فتویٰ صادر کرتا ہے۔ جو صاف و صراحتاً رویت و مشاہدہ اور واقعات و حقائق کا انکار ہے، بلکہ تحقیق و تجربہ اور علمی سرگرمیوں کا گلا گھونٹنے کے مترادف بھی۔ غرض کلیسا کے "خدائی فوجداروں" نے محض اپنے نام نہاد مذہبی تقدس اور اس کی بالادستی کو قائم رکھنے کی خاطر بے شمار عقیدتین اور سائنس دانوں کو بلا وجہ مجرم قرار دیا اور انہیں ایسی اذیت ناک سزائیں دیں جن کے تصور ہی سے رونگٹے کھڑے ہو جاتے ہیں۔

جب لوگوں نے دیکھا کہ عیسائی مذہب عقل و مشاہدہ، تجربہ و اختیار اور واقعات و حقائق کا نہ صرف انکار کرتا ہے بلکہ "نئے نئے خیالات" پھیلانے کے جرم میں اہل علم کی گردنیں بھی اڑاتا ہے۔ تو انہوں نے اپنے کندھوں پر سے مذہب کا جواہی انا رکھینا اور صاف صاف اعلان کر دیا کہ مذہب سراسر غیر علمی و غیر منطقی نظریات و توہمات کا مجموعہ ہے، جن کو عقل و قیاس سے دور کا بھی واسطہ نہیں ہے۔ یہ کلیسائی رویہ کا منطقی نتیجہ اور مثبت ردِ عمل تھا جس نے آگے چل کر خدا بیزاری کی عالمگیر شکل اختیار کر لی۔ اور جس کے تباہ کن اثرات آج پورے انسانی معاشرہ پر پڑ رہے ہیں حقیقت یہ ہے کہ اس خدا بیزاری کی وجہ سے تہذیب انسانی کے باقیات اور اس کی کل اخلاقی قدروں کو آج زبردست خطرہ پیدا ہو گیا ہے۔

اسلام کا کارنامہ | یہ ایک ناقابل فراموش حقیقت ہے کہ عیسائیت کے پھیلائے مذکورہ بالا ہر

سے یہ بات صرف عیسائیت پر ہی صادق آتی ہے۔ ورنہ اسلام تو ایک سراسر علمی و عقلی مذہب ہے جو نہ صرف ہر قسم کی دنیوی ترقیوں کے دروازے کھلے رکھتا ہے بلکہ اس کی ہمت افزائی بھی کرتا ہے جیسا کہ اگلے صفحات سے ظاہر ہوگا۔ سائنس کی موجودہ ترقی بھی دراصل اسلام ہی کی انوکھی دعوت کا منطقی نتیجہ ہے۔

کا تریاق صرف اسلام کے "خزانہ عامرہ" میں موجود ہے۔ گویا کہ عیسائیت کا "قرضہ" اسلام اپنی "جیب" سے ادا کر رہا ہے اور اس کی پھیلائی ہوئی مضر توں اور گمراہیوں کا دفتیہ کر رہا ہے۔ اسلام محائس کی ترقیوں کا داعی و نقیب رہا ہے جس کی راہ میں روڑے اٹکا کر عیسائیت نے خود اپنے پیروں پر کلہاڑی مار لی ہے۔

حقیقت یہ ہے کہ آج موجودہ ضد امیر معاشرہ کا دماغی و روحانی آپریشن کر کے اس کے دل و دماغ کو دھونے والا کوئی بھی مذہب سوائے اسلام کے اس کائنات گنتی میں موجود نہیں ہے۔ قرآن عظیم حقیقتاً ایک ایسا "آپریشن روم" (یا روحانی ہسپتال) ہے جس میں ہر قسم کی "ذہنی بیماریوں" اور "دماغی امراض" کا کافی و شافی علاج ہوتا ہے جس میں "لا علاج" قسم کے مریضوں کی چیر پھاڑ اور سرجری کر کے ان کی سر جھپٹی کر دی جاتی ہے۔ اس کے فرسٹ ایڈ "بکس میں ہنگامی حوادث سے نپٹنے کا تمام سامان موجود ہے۔

يا ايها الناس قد جاءكم موعظة من ربكم وشفاء لما فى الصدور وهدى ورحمة لمن آمن بالله واولى حجتاً
 للمؤمنين: لوگو تمہارے پاس تمہارے رب کی جانب سے نصیحت آچکی ہے جو تمام دلی امراض کے لئے
 شفا ہے اور اہل ایمان کے لئے تو سرسراہٹ و رحمت۔ (یونس: ۵۷)

يا ايها الناس قد جاءكم براهان من ربكم وانزلنا اليكم نوراً مبيناً، لوگو تمہارے پاس
 تمہارے رب کی جانب سے دلیل آچکی ہے اور ہم نے تمہاری طرف نور روشن (قرآن) اتار دیا ہے (جو تمہیں
 دنیا کی بھول بھلیوں سے نکالنے کے لئے روشنی کا کام دے گا۔ (نساء: ۱۷۴)

ونزلنا عليكَ الكتاب نبياً نكَل شئى: (اے محمد) ہم نے تم پر وہ کتاب اتاری ہے جو ہر چیز کی وضاحت
 کرنے والی ہے (نحل: ۸۹)

ولقد ضربنا للناس فى هذا القرآن من كل مثل لعلمهم بيتنا كرون:
 اور ہم نے اس قرآن میں یقیناً ہر (ضروری) بات کی مثال بیان کر دی ہے تاکہ وہ چونک سکے۔

(زمر: ۲۷)

مذہبِ انبیاء للناس و ہدی و موعظۃ للمتقین : یہ نوع انسانی کے لئے ایک وضاحت

نامہ ہے اور اہل تقویٰ کے لئے درس و ہدایت (آل عمران : ۱۳۸)

اس لحاظ سے قرآن حکیم پوری دنیا کے انسانیت کے لئے روشنی کا منارہ (لائٹ ہاؤس)

اور مشعل ہدایت ہے جس کی جگمگاہٹ سے پورا کرہ ارض بقیع نور بن چکا ہے۔ یا بن جانے کے

قریب ہے۔

معرکہ قرآن و سائنس | الحاد و مادیت اور تشکیک و لاادریت وغیرہ تمام مہمل فلسفوں کی مزاج

پر سی اور ان کے گمراہ کن عقائد کے سیل روال کا مقابلہ قرآن حکیم بہت ہی کامیاب اور حیرت انگیز انداز میں کرتا ہے۔ مگر یہ بڑی ہی عجیب حقیقت ہے کہ مادہ پرستی کا توڑ وہ خود اسی کی تحقیقات کے ذریعہ کر دیتا ہے

اور اس کا داؤں اسی پر الٹ دیتا ہے یعنی اس کے ہاتھ پیر خود اسی کی رستی سے باندھ دیتا ہے جس کے

نتیجہ میں انسان کی تحقیقات خود اس کے گلے کا پکندہ بن جاتی ہیں جس کا نظارہ بڑا ہی سبق آموز اور

عبرت انگیز ہے۔ جیسا کہ "کلوروفل" کے مباحثہ سے ظاہر ہو گا۔

قرآن حکیم اس سلسلے میں اعجازی طور پر ایک زبردست ہتھیار استعمال کرتا ہے جس کو "دلائل آفاق

و انفس" کہتے ہیں۔ یہ قرآنی ہتھیار یا ضرب کلیمی "بڑی انوکھی، حیرت ناک اور چونکا دینے والی ہے۔

جس کی ضربوں سے مادیت کا قصر عالی ریت کے تودے کی طرح زمین بوس ہو جاتا ہے۔ الحاد و لاادریت

کے تانے بٹنے مکرپی کے جالے کی طرح ٹوٹ جاتے ہیں اور شکوک و شبہات کی تمام دیواریں آناؤ فناؤ

منہدم ہو جاتی ہیں۔ ان معرکہ آرائیوں کے ملاحظہ سے اس حقیقت غلطی کے تسلیم کر لینے میں کوئی تردد

باقی نہیں رہ جاتا کہ یہ انوکھی اور لاجواب کتاب حکمت برحق اور منجانب اللہ ہے ورنہ وہ اس قدر

لازوال سچائیوں سے لبریز نہ ہوتا۔

انبیاء کے کرام کے کارنامے اور معرکہ جدید | آپ نوح علیہ السلام کی داستان سے واقف ہوں گے

کہ ان کی نجات ایک حیرت انگیز کشتی کے ذریعہ کس طرح ہو گئی اور ان کی نافرمان قوم کو کس بری طرح

ڈبو دیا گیا؟ ابراہیم علیہ السلام کے حالات سے باخبر ہوں گے کہ آپ کے مقابلے میں عمرو جیسا

باجبروت حکمران اپنے سارے کروفر کے باوجود کس ج عاجز و بے بس ہو کر رہ گیا! موسیٰ علیہ السلام اور جادوگروں کی معرکہ آرائی کا حال بھی سنا ہوگا کہ ایک پوری قوم باوجود سحر و ساحری میں استادانہ و امانہ مہارت رکھنے کے ایک فرد واحد کے مقابلہ میں کس ج اپنی چوڑھی بھول گئی اور کس طرح ذلت آمیز شکست سے دوچار ہو کر بارگاہ یردانی میں سجدہ ریز ہو گئی! پھر بدروخیہ کی معجز نمائیاں تو یاد ہوں گی کہ مٹھی پھر جانبا زوں نے کس طرح کشتوں کے پستے لگا دیئے! اور سب سے بڑھ کر قرآن عظیم کی وہ ڈانٹ اور لٹکار تو سنی ہی ہوگی جس کے روبرو پوری دنیا کے عرب نے گھٹنے ٹیک دیئے اور گونگی بن گئی۔

مگر آپ نے یہ تمام واقعات یا تو پڑھے ہوں گے یا صرف سنے ہوں گے شکست خوردہ فریق مخالف کی ذلت و مسکنت اور ندامت و شرمساری کا نظارہ تو یقیناً نہیں کیا ہوگا! لہذا آئیے آج کی صحبت میں بیسویں صدی کے ایک "مہا ویو" (سائنس) کی شکست فاش اور اس کی بے چارگی و درماندگی کی ایک تصویر مجسم کا نظارہ کر لیا جائے جس کی آج عام طور پر دھاک بٹھی ہوئی ہے اور ذہن و دماغ پر اس کی ہیبت چھائی ہوئی ہے۔

هو الذی ارسل رسوله بالهدی و دین الحق لیظہرہ علی الدین کلہ و لو کسہ
المشس کون، وہی ہے جس نے اپنے رسول کو ہدایت اور سچا دین دے کر بھیجا تاکہ اس کو تمام ادیان پر غالب کرے۔ اگرچہ مشرکین و دین حق کے اس غلبہ کو، ناپسند ہی کیوں نہ کریں۔

(توبہ:)

سائنس کی اصل حقیقت واضح رہے کہ اسلام یا قرآن کا اصل معرکہ صرف مادہ پرستی اور خدا بینی

سے حقیقت یہ ہے کہ آج ادھر پرستوں میں سائنس کی وہی حیثیت ہے جو قدیم اقسام میں کسی سب سے بڑے اور قومی بت (مہادیو) کی ہوا کرتی تھی۔ آج کسی بھی مسئلہ کو سائنس ہی کی عینک سے دیکھنے کا رجحان عام ہو گیا ہے گویا کہ وہ کوئی سر قاضی ماجیو جیسٹس ہے۔ حالانکہ حقیقت کے اعتبار سے وہ کائنات کے مبادیات تک سے ناواقف

سے ہے نہ کہ براہِ راست سائنس سے۔ یاد دوسرے الفاظ میں قرآن حکیم براہِ راست سائنس یا علمِ کائنات کا حریف اور اس کا دمِ مقابل نہیں بلکہ وہ صرف لوگوں کے ذہنوں میں سرایت کر رہا ہے ان جراثیم کو بحال باہر کرنا چاہتا ہے جو مادیت کے پروردہ اور خدا بہیزاری کی آغوش میں پروان چڑھے ہوئے ہیں۔ ورنہ وہ نہ صرف نظامِ کائنات میں غور و فکر کی دعوت دیتا ہے بلکہ مختلف اندازوں سے اس پر ابھارتا بھی ہے۔ جیسا کہ قرآن مجید کی بیشتر آیات شاہد ہیں۔ اس دعوتِ فکر سے جہاں بہت سے فوائد حاصل ہوتے ہیں وہاں پر ایک بڑی حکمت یہ بھی ہے کہ کائناتِ آعلیٰ میں ترقی کے باعث انسان کو خود اپنی بے بسی اور عجز و در ماندگی کا شدت کے..... ساتھ احساس بھی ہو جائے۔

سائنس محض کائنات اور نظامِ کائنات کے حقیقت پسندانہ اور غیر جانب دارانہ تنقید و جائزہ اور نقد و منظر کا نام ہے۔ اس لحاظ سے سائنس اور علومِ سائنس کا سرمایہ اپنی اصل ماہیت کے اعتبار سے علمِ انسانی کا ایک قیمتی سرمایہ ہے جو کسی بھی طرح دین و مذہب کے خلاف نہیں ہو سکتا۔ سائنس دراصل آج مذہبِ اسلام کی سب سے بڑی حامی و مؤید اور اس کی لوٹھی نظر آتی ہے۔ سائنسی تحقیقات و اکتشافات ہی کی بدولت قرآن کے آفاقی و انفسی دلائل، دینِ متین کے ابدی حقائق کے روپ میں جلوہ گر ہو رہے ہیں کیوں کہ خلاقِ فطرت نے مظاہرِ فطرت کے اصول و ضوابط اپنے دین و شریعت کے اصول و کلیات میں بہت بڑی حد تک مطابقت و یکسانیت اور حرکت و مصلحت رکھ دی ہے۔ جس کا حال مطالعہٴ فطرت سے آشکارا ہو جاتا ہے۔

خلق الله السموات والارض انما في ذلك لآيتي للعوالمين: اللہ نے زمین اور آسمانوں

کو مطابقت و سچائی کے ساتھ پیدا کیا ہے۔ بلاشبہ اس (مطابقت) میں اہل ایمان کے لئے ایک بہت بڑی نشانی موجود ہے (عنکبوت: ۲۲)

کیا سائنسی نظریات قابلِ استدلال ہیں | اس موقع پر یہ بات سمجھ لینی چاہئے کہ علمِ انسانی (سائنس) اگرچہ عموماً تغیر پذیر ہے مگر اس کا یہ مطلب نہیں ہے کہ وہ سرے سے ناقابلِ التفات اور ناقابلِ استدلال ہے۔ ورنہ پھر قرآن حکیم کا جگہ جگہ نظامِ کائنات میں غور و فکر کی دعوت دینا اور اکثر مواقع پر

یہ فرمانا کہ سوچ۔ بچار اور تحقیق و تدقیق سے کام لینے والوں کے لئے کائنات کی ہر چیز میں دلائل و دہنیتا موجود ہیں۔ ایک مہمل و بے معنی بات ہوتی۔ اور دوسری حیثیت سے نظام کائنات سے کسی پر بھی حجت پوری نہ ہو سکتی اور آفاقی و انفسی دلائل کا مقصد ہی فوت ہو جاتا۔ حالانکہ قرآن کو صاف صاف اہد
غیر مبہم الفاظ میں اعلان کرتا ہے:

ومن الیٰتہ ان خلقکم من ترابٍ ثم اذا آنتم ویشہن تنفثن منہ دن ۵ ومن الیٰتہ ان
خلق لکم من انفسکم اشواجا لتسکنوا الیہا وجعل بینکم سورۃ ورحمتہ ان فی ذلک لآیات لقوم
یتفکرون ۵ ومن الیٰتہ خلق السموات والارض واختلاف اللغۃ واللوانکم ان فی ذلک لآیات
للعلمین ۵ ومن الیٰتہ منا مکرباتیل والتماس وابتغاؤکم من فضلہ ان فی ذلک لآیات لقوم
یسمعون ۵ ومن الیٰتہ یریکم البرق خوفا وطمعاً ونیزل من السماء ماء فیہ بہ الارض لبعہ موتھا
ان فی ذلک لآیات لقوم یعقلون ۵ ومن الیٰتہ ان تقوم السماء والارض بامرئ
ثم اذا دعاکم دعوة من الارض اذا انتم متخرجون ۵ ولہ من فی السموات
والارض کل لہ فتنون ۵

وجود باری کی نشانیوں میں سے ہے یہ بات کہ اس نے تم کو مٹی (کے عناصر) سے پیدا کیا
پھر تم (پہلے) انسان بن کر (دھرتی کے سینے پر) پھیل جاتے ہو۔ اور اس کے نشا نہائے قدرت
میں سے ہے یہ امر کہ اس نے تمہارے لیے اور تمہارے سکون کی خاطر تمہاری ہی جنس سے جوڑے
بنائے۔ اور تمہارے درمیان محبت و شفقت (کے جذبات) پیدا کر دیئے۔ درحقیقت ان
امور میں غور و فکر کرنے والوں کے لیے (وجود باری اور اس کی قدرت و ربوبیت کے) دلائل
موجود ہیں۔

اور زمین و آسمانوں کی تخلیق اور تمہاری زبانوں اور رنگوں کا اختلاف بھی اس کے
نشانات خاصہ میں سے ہے۔ بے شک ان امور میں اہل علم کے لئے بڑی بڑی دلیلیں موجود
ہیں۔

رات اور دن کے وقت تمہارا سونا اور (صفحہ ارض میں) اس کے فضل کو تلاش کرنا بھی اسکی
علامات میں سے ہے بلاشبہ ان باتوں پر کان دھرنے والوں کے لئے (ربوبیت خداوندی کی)
خاص الخاص دلائل موجود ہیں۔

اور اس کی نشانیوں میں سے ہے یہ بھی کہ وہ امید و بیم کی خاطر تم کو بجلی (کے کرشمے) دکھاتا
ہے اور اوپر سے پانی برساتا ہے۔ پھر اس پانی کے ذریعہ مردہ زمین کو زندہ کر دیتا ہے (وہ خشک
بیابان سے ایک لہلہاتے ہوئے سبزہ تار میں تبدیل ہو جاتی ہے)۔ یقیناً اس باب میں سمجھنے والوں کے
لئے ثبوتے (اہم اور معرکہ آراء) دلائل موجود ہیں۔

اور اس کے نشانات قدرت میں سے ہے یہ بات کہ ارض و سما اسی کے حکم سے قائم ہیں (جو ایک
دوسرے پر گر نہیں پڑتے) پھر وہ جب تم کو (کائنات کے فنا ہو جانے کے بعد) یکبارگی پکارے گا تو
تلہے سرے سے) زمین سے نکل پڑو گے۔ اور زمین و آسمانوں میں جو کچھ بھی ہے سب کچھ اس کی ملکیت
ہے۔ اور سب کے سب اسی کے حکم کے تابع ہیں (کسی کو اس کے حکم سے سرتابی کی مجال نہیں ہے۔
وہ جب چاہے گا اور جس طرح چاہے گا تمام مخلوقات کا حشر کرے گا) (روم: ۲۰-۲۶)

هو الذی انزل من السماء ماء لکرم منه شجر ابی ومنه شجر فیہ تسمون صیبت
لکعبہ الخمر و التریبون و التخیل و الاعناب و من کل الثمرات ان فی ذلک لایة لعموم یفکرون
و صفر کما تیل و لثمای و الشمس و القمر و النجوم مسخرات بامره ان فی ذلک لایة لعموم یعقلون
و ما ذی اکفر فی الالاس فختلفا الوانہ ان فی ذلک لایة لعموم ینکرون ۵

وہی ہے (تمہارا معبود) جس نے تمہارے لئے اوپر سے پانی برسایا۔ یہی پانی مشروب بھی
ہے، اسی سے درخت اگتے ہیں اور اسی پانی (کے ذریعہ اگے ہوئے سبزہ ناروں میں) تم اپنے
مواشی چراتے ہو۔ (یہ اس کی ربوبیت کا حیرتناک کرشمہ ہے کہ وہ محض) اس پانی کے ذریعہ تمہاری
خاطر ہر قسم کی کھیتیاں، زمینوں، کھجور، انگور اور قسم با قسم کے (رنگ برنگے اور مختلف ذائقوں اور
خصوصیات والے) میوے آکا دیتا ہے۔ یقیناً اس باب میں سوچ بچار کرنے والوں کے لئے ایک بہت

بڑی نشانی موجود ہے۔ اور اس نے تمہارے لئے دن رات اور آفتاب و ماہتاب کو کام میں لگایا اور کل ستارے بھی اسی کے حکم کے تابع ہیں۔ بلاشبہ ان امور میں عقل سے کام لینے والوں کے لئے بڑی بڑی نشانیاں موجود ہیں۔ اور تمہاری (پرورش کی) خاطر اس نے دھرتی میں جو (بقلم و نبیاں) پھیلا رکھی ہیں۔ ان تمام کے رنگ و لون جدا جدا ہیں۔ اس اختلاف الوان میں چونکہ والوں کے لئے ایک عظیم الشان دلیل موجود ہے (نخل: ۱۲-۱۳)

یہ اور اسی قسم کی دیگر بہت سی آیات کریمہ سے معلوم ہوتا ہے کہ قرآن حکیم انسانی علم و عقل کو (ایک حد تک) قابل استدلال ضرور سمجھتا ہے جیسا کہ "لقوم تیفکرون" ، "لقوم یعقلون" ، "لقوم یسمعون" اور "لقوم ینکس وین" وغیرہ سے ظاہر ہو رہا ہے۔ اگر مظاہر کائنات کی ساخت و پرداخت میں نظم و ضبط نہ ہوتا، حکمت و منصوبہ بندی نہ ہوتی بلکہ انتشار و اضطراب ہوتا پھر ان مظاہر پر سوچو چھو اور غورو تاں ایک بے کار اور لائینی بات ہوتی۔ یہ اور بات ہے کہ انسان کو اشیاء عالم کی اصل حقیقت و ماہیت اور اس کے آغاز و انجام کا کوئی کئی وحتمی علم حاصل نہیں ہو سکتا۔ بلکہ اس کا علم ہمیشہ بالکل سطحی اور واجبی واجبی قسم کا ہوتا ہے۔ اسی کو قرآن دیگر مواقع پر "علم قلیل" سے تعبیر کرتا ہے۔

وما اوتیتہم من العلم الا قلیلاً : اور تم کو بہت ہی تھوڑا علم دیا گیا ہے۔

(بنی اسرائیل: ۸۵)

ولا یحیطون بشئ من علمہ الا بما شاء : اور یہ لوگ اس سے زیادہ علم حاصل نہیں کر سکتے جتنا کہ

وہ چاہتا ہے (بقرہ: ۲۵۵)

ان دونوں آیتوں میں بھی علم انسانی کا سرے سے انکار نہیں کیا گیا۔ بلکہ دونوں آیتیں اس مسئلہ پر صاف روشنی ڈال رہی ہیں کہ انسان کو ایک حد تک علم سے نوازا گیا ہے۔ یعنی نظام کائنات میں غور و خوض اور تلاش و تفحص کی بدولت جتنا کچھ بھی علم حاصل کیا جا سکتا ہے وہ "علم حقیقی" کی بہ نسبت بہت تھوڑا "اور حقیقہ قسم کا ہوگا، مگر ہوگا ضرور۔ ورنہ پھر نوع انسانی پر رحمت قائم نہیں ہو سکتی۔

علم انسانی۔ یا علوم سائنس۔ کے ایک حد تک قابل وثوق و قابل استدلال ہونے کے لئے یہ بات کافی ہے کہ اپالو سرائی کی اڑان سے پہلے سائنس دانوں کا نظریہ تھا کہ چاند پر ہوا، پانی اور زندگی وغیرہ نہیں ہے۔ نیز یہ کہ چاند پر ہیشیمارگرٹھے، غار اور آتش فشانی دہانے وغیرہ رونما ہو چکے ہیں اور وہاں پر کشتی بھی زمین کے مقابلے میں صرف لمبے ہے وغیرہ وغیرہ۔

چاند کی تسخیر کے باعث ان تمام نظریات کی تصدیق ہو چکی ہے۔ ہاں صرف فاصلے سے متعلق انداز میں تیرہ ہزار میل کی غلطی ثابت ہوئی ہے۔ یعنی پہلے زمین سے چاند تک کا اوسط فاصلہ دو لاکھ چالیس ہزار میل تصور کیا جاتا تھا۔ مگر تازہ تحقیق کے مطابق دو لاکھ ستائیس ہزار میل قرار پایا ہے۔ آرمسٹرانگ اور ایڈن نے چاند پر آئینہ نصب کیا تھا اس پر روشنی کی شعاع پھینک کر اس کی آمد و رفت کے وقفہ کے لحاظ سے یہ فاصلہ نوٹ کیا گیا ہے۔

اس سے ظاہر ہوتا ہے کہ علم انسانی میں بعض اوقات غلطیاں ہو سکتی ہیں۔ مگر اس کا یہ مطلب نہیں کہ پورے علم انسانی کو ناقابل اعتبار قرار دے دیا جائے۔ یہ تو نظری مسائل کا حال ہوا۔ اس کے برعکس وہ امور جو عملی سائنس (PRACTICAL SCIENCE) سے متعلق ہیں ان میں غلطیوں کا امکان بہت ہی کم اور نہ ہونے کے برابر ہے۔ عملی سائنس کی بدولت زیادہ تر قوانین قدرت دریافت ہوئے ہیں۔

سائنس اور اس کی شاخیں | سائنس نظام کائنات میں غور و فکر اور منظر ہر کائنات کی تحقیق و تفتیش کا نام ہے۔ بالفاظ دیگر استقرانی حیثیت سے اشیاء عالم کی چھان بین کر کے اصول و کلیات (قوانین قدرت) دریافت کرنا اور راز ہائے فطرت کا پتہ لگانا۔ سائنس کی اہم شاخیں حسب ذیل ہیں:

۱۔ علم کیمیا (کیمسٹری): جس میں مادہ اور دنیا کی تمام اشیاء کی بناوٹ اور ساخت

لے روشنی ایک سکنڈ میں ایک لاکھ چھبیس ہزار میل کا فاصلہ طے کر لیتی ہے۔ اور آج کل ایسے آلات ایجاد ہو گئے ہیں جو سکنڈ کو لاکھوں حصوں میں تقسیم کر سکتے اور ان کا حساب لگا سکتے ہیں۔

و ترکیب سے بحث کی جاتی ہے۔ یعنی وہ کن کن عناصر سے مرکب ہیں اور ان کے خواص و طبائع کیا ہیں وغیرہ۔

۲۔ طبیعیات (فزکس)؛ جس میں مادہ (کُل اشیاء کا اُنات) میں پائی جانے والی قوتوں؛ حرارت، بجلی، مقناطیس، روشنی اور آواز کے اصولوں سے بحث کی جاتی ہے۔ اور ان توانائیوں کے اثرات "مادہ" پر دکھائے جاتے ہیں۔

۳۔ حیاتیات (بیا لوجی)؛ جس میں حیوانات و نباتات کی ساخت پر داخات اور "زندگی" کے خصائص و لوازمات زیر بحث لائے جاتے ہیں۔

۴۔ علم جمادات (جیالوجی)؛ جس کا موضوع بحث زیر زمین پائی جانے والی اشیاء ہوتی ہیں مثلاً مختلف قسم کی مٹی اور چٹانوں کی ہر تہیں وغیرہ۔

۵۔ فلکیات (آسٹرونومی) اور فلکی طبیعیات (آسٹروفزکس)۔ جن میں ستاروں اور سیاروں کے نظامات، کہکشانی مادہ سے ان کی پیدائش اور موت کے اصول و ضوابط، ان کے خواص و طبائع اور طبعی و فطری احوال و کوائف وغیرہ سے بحث کی جاتی ہے۔ (باقی)

معاونین کی فہرست میں اضافہ

بے تحاشہ گرانی سے مجبور ہو کر حضرات ممبران کی سالانہ فہرست میں حسب ذیل اضافہ کیا گیا ہے۔ یہ اضافہ جنوری ۱۹۶۱ء سے ہے۔

- | | | |
|--------------------|----------------------------|------------------|
| (۱) معاونین :- | چالیس روپے سالانہ کے بجائے | پچاس روپے سالانہ |
| (۲) معاونین غنا :- | پچیس " " " " | تیس " " " |
| (۳) اہباء :- | پندرہ " " " " | بیس " " " |

ممبری کی قواعد و ضوابط کی کاپی دفتر سے طلب فرمائیں

منیجر ندوۃ المصنفین - دہلی - ۶